

जखमा असलेल्या कुष्ठ रुग्णांच्या जखमांवर  
ड्रेसिंग करणासाठी ड्रेसरना मंजूर करण्यात  
आलेल्या मानधनात वाढ करण्यासाठी  
अनुदान वितरित करणेबाबत..

**महाराष्ट्र शासन**  
**सार्वजनिक आरोग्य विभाग**  
**शासन निर्णय क्रमांक: कुनिका २००९/५५/प्र क्र २३ /आरोग्य -५**  
मंत्रालय, मुंबई ४०००३२.  
तारीख: २७ मार्च, २०१५

**वाचा :**

- १) सह संचालक, आरोग्य सेवा, (क्षय व कुष्ठ), पुणे यांचे पत्र क्र. ससंआसे/अर्थसंकल्प व प्रशासन/पुरवणी मागणी प्रस्ताव/कक्ष-६०-६१/हिवाळी अधिवेशन १४-१५/२१२२४/१४, दिनांक १५/९/२०१४.
- २) सार्वजनिक आरोग्य विभाग, शासन निर्णय क्रमांक: कुनिका २००९/५५/प्र क्र २३ / आरोग्य-५, दिनांक १७ नोव्हेंबर, २०१४
- ३) वित्त विभाग, शासन परिपत्रक क्र.पूरक-२०१४/प्र.क्र.५८९/अर्थसंकल्प-३, दिनांक १ जानेवारी, २०१५.

**प्रस्तावना :**

उपरोक्त संदर्भाधीन अनुक्रमांक-२ येथील शासन निर्णयानुसार जखमा असलेल्या कुष्ठ रुग्णांच्या जखमांवर ड्रेसिंग करण्यासाठी ड्रेसरना मंजूर करण्यात आलेल्या मानधनात वाढ करण्यासाठी सन २०१४-१५ या वित्तीय वर्षाकरीता अनुदान देण्याची बाब शासनाच्या विचाराधीन होती.

**शासन निर्णय:**

जखमा असलेल्या कुष्ठ रुग्णांच्या जखमांवर ड्रेसिंग करण्यासाठी ड्रेसरना मंजूर करण्यात आलेल्या मानधनात वाढ करण्याचा निर्णय दिनांक १७/११/२०१४ च्या शासन निर्णयान्वये घेण्यात आला. सन २०१४-१५ या वर्षाकरीता कुष्ठरुग्णांच्या जखमांवर ड्रेसिंग करणाऱ्या ड्रेसरना अनुदाने देण्यासाठी ०२-मजुरी या उद्दिष्टाखाली रु.१०,४२,०००/- इतके अनुदान सन २०१४-१५ या वर्षाकरीता अर्थसंकल्पित करण्यात आले आहे. तसेच या लेखाशिर्षाखाली सन २०१४ च्या हिवाळी अधिवेशनात रु.६,०८,०००/- इतक्या रकमेची पुरवणी मागणी मंजूर करण्यात आली आहे. अशा रितीने एकूण रु.१६,५०,०००/- इतकी तरतूद अर्थसंकल्पित करण्यात आली आहे. विभागाच्या अर्थसंकल्प शाखेच्या दिनांक ७ जानेवारी, २०१५ च्या परिपत्रकान्वये सदर रक्कम संबंधित नियंत्रण अधिकाऱ्याकडे ८५%च्या मर्यादेत रु.१४,०२,५००/- (चौदा लक्ष दोन हजार पाचशे फक्त) सुपुर्द करण्यात येत आहे. सदर अनुदान दिनांक १७ नोव्हेंबर, २०१४ च्या शासन निर्णयातील अटीच्या पूर्ततेच्या अधीन राहून खर्च करण्यास

मान्यता देण्यात येत आहे. तसेच सन २०१३-१४ या वर्षी वितरीत केलेल्या निधीचे उपयोगीता प्रमाणपत्र सादर करण्याच्या अटीच्या अधीन राहून प्रस्तावास मान्यता देण्यात येत आहे.

२. सहसंचालक (क्षय व कुष्ठ), पुणे यांनी वरील अटी पूर्ण केल्याची खातरजमा करून संबंधितांना अनुदान अदा करण्याबाबतची कार्यवाही करावी.

३. याबाबतचा खर्च मागणी क्र.आर-१, २२१०, वैद्यकीय सेवा व सार्वजनिक आरोग्य ०६-सार्वजनिक आरोग्य, १०१-रोग प्रतिबंध व नियंत्रण, (०१)(१०) कुष्ठरोग नियंत्रणासाठी पथके व रुग्णालये (२२१० ०६६ ५), या लेखाशिर्षाखाली खर्ची टाकण्यात यावा.

४. सदर आदेश वित्त विभागाच्या अनौपचारिक संदर्भ क्र. १०४/२०१५/व्यय-१३, दिनांक २/३/२१५ अन्वये त्या विभागाच्या सहमतीने निर्गमित करण्यात येत आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०३२७१०५६१५४३१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

ज. सु. जाधव

कार्यासन अधिकारी, महाराष्ट्र शासन

प्रत,

१) महालेखापाल, महाराष्ट्र -१ (लेखा व अनुज्ञेयता)/(लेखापरीक्षा), मुंबई.

२) जिल्हा कोषागार अधिकारी, पुणे.

३) अधिदान व लेखा अधिकारी, मुंबई.

४) निवासी लेखापरीक्षा अधिकारी, मुंबई.

५) संचालक, आरोग्य सेवा संचालनालय, मुंबई

६) सहसंचालक, आरोग्य सेवा (कुष्ठ व क्षय), पुणे.

७) सहसंचालक, आरोग्य सेवा (अर्थ व प्रशासन), मुंबई.

८) वित्तविभाग, (व्यय.१३) मंत्रालय, मुंबई.

९) सार्वजनिक आरोग्य विभाग, (अर्थसंकल्प), मंत्रालय, मुंबई.

१०) निवडनस्ती (आरोग्य-५)